

नवभारत




नीट पेपर लीक मामले

दोषियों को मिलेगी कड़ी सजा

- ▶ केंद्रीय मंत्री ज्योतिरादित्य सिंधिया ने जनता से कहा
- ▶ दतिया में भाजपा की जीत का दिलाया भरोसा

नवभारत न्यूज ग्वालियर। केंद्रीय संचार मंत्री ज्योतिरादित्य सिंधिया ने दतिया विधानसभा उपचुनाव में भारतीय जनता पार्टी की जीत का भरोसा जताया है।

ग्वालियर प्रवास के दौरान उन्होंने नीट पेपर लीक मामले पर भी प्रतिक्रिया देते हुए कहा कि छात्रों के भविष्य से खिलवाड़ करने वालों को किसी भी कीमत



पर बख्शा नहीं जाएगा।

दतिया विधानसभा उपचुनाव के प्रचार के लिए आए सिंधिया ने कहा कि भाजपा प्रत्याशी आशुतोष तिवारी भारी बहुमत से चुनाव जीतेगे। उन्होंने कहा कि यह चुनाव

▶ **फास्ट ट्रैक कोर्ट के जरिए होगी त्वरित सुनवाई**

सिंधिया ने बताया कि इस मामले में एक विधेयक लाया जा रहा है, जिसके तहत फास्ट ट्रैक कोर्ट का गठन किया जाएगा। इससे पेपर लीक जैसे मामलों की शीघ्र सुनवाई होगी और दोषियों को जल्द सजा दिलाई जा सकेगी। उन्होंने कहा कि छात्रों के हितों की रक्षा करना सरकार की प्राथमिकता है और परीक्षा प्रणाली की पारदर्शिता बनाए रखने के लिए हर आवश्यक कदम उठाए जाएंगे।

विकास का चुनाव है और केंद्र व प्रदेश की डबल इंजन सरकार दतिया के सर्वांगीण विकास के लिए पूरी तरह प्रतिबद्ध है।

दिल्ली के जंतर-मंतर पर नीट पेपर लीक के विरोध में चल रहे छात्र आंदोलन पर प्रतिक्रिया देते हुए सिंधिया ने कहा कि विद्यार्थी देश का भविष्य हैं और उनकी

करंट की चपेट में आने से ससुर-बहू की मौत

जबलपुर. सहिारा थाना अंतर्गत ग्राम महगवा में कपड़े सुखाने के दौरान तार में फैले करंट की चपेट में आने से पूर्व सरपंच ससुर और बहू की मौके पर ही मौत हो गई. वहीं, दोनों को बचाने की कोशिश में बेटा भी बुरी तरह झुलस गया, जिसका इलाज अस्पताल में जारी है. महगवा निवासी कृष्णकुमार दुबे (73) पूर्व सरपंच हैं. शुक्रवार को उनकी बहू मयूरी दुबे (27) आंगन में लगे लोहे के तार पर गीले कपड़े डाल रही थी. आंगन में पानी भरा हुआ था और जमीन गीली थी. कपड़े फैलाते समय मयूरी का हाथ जैसे ही लोहे के तार पर पड़ा, वह उसमें उतर रहे तेज करंट की चपेट में आ गई और तड़पने लगी.

साइबर ठगी के पैसों से खरीदा सोने का सिक्का

बेंगलुरु पुलिस के नोटिस से खुला राज तो उड़ गए सर्राफा व्यापारी के होश

नवभारत न्यूज ग्वालियर, 24 जुलाई. शहर के सराफा बाजार स्थित गहना जेम्स एंड ज्वेलर्स प्राइवेट लिमिटेड में एक ठग द्वारा साइबर ठगी के पैसों से 50 ग्राम सोने का सिक्का खरीदने का अजीबोगरीब मामला सामने आया है.

आरोपी ने ज्वेलर्स को ऑनलाइन पेमेंट कर सिक्का तो खरीद लिया, लेकिन बाद में बेंगलुरु पुलिस का नोटिस मिलने और खता होल्ड होने पर पूरे मामले का खुलासा हुआ. पुलिस ने आरोपी को तलाश शुरू कर दी है. माधव नगर झोंसी रोड निवासी 40 वर्षीय अजय मंगल पुत्र राकेश

मंगल सराफा कारोबारी हैं और सराफा बाजार में गहना जेम्स एंड ज्वेलर्स प्राइवेट लिमिटेड का संचालन करते हैं. वह अपने शोरूम पर थे, तभी वहां अभिषेक परिहार नाम का एक व्यक्ति पहुंचा. उसने 50 ग्राम वजनी सोने का सिक्का खरीदने का सौदा तय किया और एडवांस के 10 र 1 लाख रुपये एनईएफटी व 18 हजार रुपये

नाबालिग छात्रा से दुष्कर्म के मामले में दो जवानों को जेल

भोपाल, 24 जुलाई. राजधानी में 17 वर्षीय नाबालिग छात्रा से दुष्कर्म के गंभीर मामले में पुलिस ने विशेष सशस्त्र बल के दो आरक्षकों को गिरफ्तार कर कोर्ट में पेश किया, जहां से उन्हें जेल भेज दिया गया है.

टीआई राजेंद्र अहिरवार के अनुसार, मुख्य आरोपी ने 22 जुलाई को अपनी पत्नी के फोन से छात्रा को बेटी के जन्मदिन का झांसा देकर लाल परेड मैदान बुलाया. वहां से वह छात्रा को कार से एम्पी नगर स्थित एक मकान में ले गया और बंधक

दो पंचायत सचिव निलंबित

दो ग्राम रोजगार सहायकों को कार्य से विरत कर जांच के आदेश

सीधी, 24 जुलाई. पंचायत एवं ग्रामीण विकास विभाग की विभिन्न योजनाओं के प्रभावी क्रियान्वयन को लेकर मुख्य कार्यपालन अधिकारी जिला पंचायत शैलेन्द्र सिंह सोलंकी द्वारा गुरुवार को जनपद पंचायत मझौली के सभाकक्ष में समीक्षा बैठक आयोजित की गई। बैठक में योजनाओं की प्रगति अपेक्षानुरूप नहीं पाए जाने पर लापरवाही बरतने वाले कर्मचारियों के विरुद्ध कड़ी प्रशासनिक कार्रवाई की गई। समीक्षा के दौरान प्रधानमंत्री आवास योजना, स्वच्छ भारत मिशन, एक बगिया मां के नाम

सहित विभिन्न ग्रामीण विकास योजनाओं की ग्राम पंचायतवार प्रगति का परीक्षण किया गया। समीक्षा में ग्राम पंचायत डागा एवं ग्राम पंचायत दादर की प्रगति सबसे निम्न स्तर पर पाए जाने पर संबंधित सचिवों के प्रति गंभीर नाराजगी व्यक्त की गई। मुख्य कार्यपालन अधिकारी ने आदेश जारी कर ग्राम पंचायत डागा के सचिव रतनलाल केवट तथा ग्राम पंचायत दादर के सचिव चितारमणि पनिका को शासन की महत्वपूर्ण योजनाओं में अत्यंत खराब प्रगति के कारण तत्काल प्रभाव से निलंबित कर दिया है।

देश सेवा के लिए सक्रिय राजनीति का रास्ता सुगम : नियाज

पूर्व आईएस ने दिए राजनीति में आने के संकेत



लिखा कि वह कांग्रेस में जाना चाहते हैं, लेकिन अपने 'उदारवादी हिंदू' विचारों के कारण उन्हें वहां जगह मिलने की उम्मीद नहीं है. उन्होंने यह भी कहा कि भाजपा की ओर से भी उन्हें कोई महत्व नहीं मिला और न ही उनसे कभी संपर्क किया गया. नियाज खान के

युवाओं को सही दिशा देने का किया दावा

वीडियो संदेश में नियाज खान ने कहा कि सेवानिवृत्ति के बाद उनका उद्देश्य युवाओं को सही दिशा देना, उन्हें मुख्यधारा से जोड़ना और शांतिपूर्ण समाज के निर्माण के लिए काम करना है. उन्होंने शिक्षा को मजबूत करने और सामाजिक सुधारों पर जोर देने की बात कही. नियाज खान लंबे समय से सनातन धर्म और हिंदुत्व से जुड़े अपने विचार सार्वजनिक मंचों पर रखते रहे हैं. उनके बयानों को लेकर कई बार राजनीतिक और सामाजिक चर्चाएं भी होती रही हैं.

अनुसार, सरकारी सेवा के दौरान भी उन्हें कोई बड़ी जिम्मेदारी नहीं दी गई. पूर्व आईएस अधिकारी नियाज खान लेखन के क्षेत्र में भी सक्रिय रहे हैं. उन्होंने अब तक सात उपन्यास लिखे हैं. उनकी पुस्तक पर आधारित वेब सीरीज बनने का दावा भी उन्होंने किया था और इस

मामले में श्रेय नहीं मिलने को लेकर निरमाता के खिलाफ कानूनी कदम उठाने की बात कही थी. उन्होंने 'ब्राह्मण द ग्रेट' नाम से पुस्तक भी लिखी है, जिसमें सनातन धर्म और ब्राह्मण समाज से जुड़े विषयों पर अपने विचार व्यक्त किए हैं.

गड्डे में टैक्सी गिरी, पांच घायल



शिवपुरी, 24 जुलाई. जिले के बदरवास थाना क्षेत्र में एक ट्रक ने पीछे से टैक्सी को टक्कर मार दी. यह हादसा हाईवे-46 पर नई तहसील बदरवास के सामने हुआ. ट्रककर के बाद सवारियों से भरी टैक्सी अनियंत्रित होकर सड़क किनारे गहरे गड्ढे में जा गिरी, जिससे पांच यात्री घायल हो गए.

हादसे की सूचना मिलते ही डायल-112 पुलिस टीम मौके पर पहुंची. स्थानीय लोगों की मदद से घायलों को टैक्सी से बाहर निकाला गया और बदरवास सामुदायिक स्वास्थ्य केंद्र पहुंचाया गया, जहां उनका उपचार किया गया. बाद में, जेसीबी की सहायता से क्षतिग्रस्त टैक्सी को गड्ढे से बाहर निकाला गया.

कटनी में दो लोगों से 16 लाख की ऑनलाइन ठगी

- ▶ एनकेजे थाना क्षेत्र में 15.74 लाख की ठगी
- ▶ साइबर अपराधियों के हासले हो रहे बुलंद

नवभारत न्यूज कटनी, 24 जुलाई. जिले में साइबर अपराधियों के हासले लगातार बढ़ते जा रहे हैं. ऑनलाइन ठगी के दो अलग-अलग मामलों में जालसाजों ने दो लोगों को निशाना बनाकर 16 लाख 43 हजार रुपये से अधिक की राशि ठग ली. शिकायत मिलने के बाद पुलिस ने दोनों मामलों में प्रकरण दर्ज कर तकनीकी जांच शुरू कर दी है.


पहला और बड़ा मामला एनकेजे थाना क्षेत्र का है. यहां दुर्गा चौक, नायरा पेट्रोल पंप के पास रहने वाले सत्येंद्र कुमार पटेल (38 वर्ष), पिता रोहणी प्रसाद पटेल को साइबर ठगों ने अपना शिकार बनाया.

पुलिस के अनुसार अज्ञात आरोपियों ने योजनाबद्ध तरीके से पीड़ित को झांसे में लेकर उनके साथ 15 लाख 74 हजार 999 रुपये की ऑनलाइन धोखाधड़ी कर दी. मामले की शिकायत मिलने पर एनकेजे पुलिस ने अज्ञात आरोपियों के खिलाफ भारतीय न्याय संहिता की धारा 318(4) और 319(2) के तहत प्रकरण दर्ज किया है. मामले की

जांच प्रधान आरक्षक राजकुमार शर्मा द्वारा की जा रही है. दूसरा मामला माधवनगर थाना क्षेत्र से सामने आया है. यहां खेरवाकला निवासी रमाकांत तिवारी (35 वर्ष), पिता सुशील कुमार तिवारी को अज्ञात ठग ने यूपीआई के माध्यम से निशाना बनाया.

जानकारी के अनुसार शक्ति मंदिर समर्पद्धिया के पास आरोपी ने पीड़ित को किसी बहाने से झांसे में लिया और उनके खाते से 68 हजार 764 रुपये की राशि निकाल ली. शिकायत पर माधवनगर पुलिस ने आरोपी के खिलाफ बीएनएस की धारा 318(4) के तहत मामला दर्ज कर जांच शुरू कर दी है.

नशे से परेशान युवक ने खुद को मारी गोली



नवभारत न्यूज मुरैना, 24 जुलाई. जिले के पोरसा कस्बे में शुक्रवार दोपहर एक 20 वर्षीय युवक ने कट्टे से खुद को गोली मारकर आत्महत्या कर ली.

आत्महत्या से पहले युवक ने अपने इंस्टाग्राम अकाउंट पर एक वीडियो पोस्ट किया, जिसमें उसने

मौत से पहले बनाए वीडियो में कहा

4 साल में 10 से 12 लाख रुपए नशे में बर्बाद किए आत्महत्या से पहले इंस्टाग्राम पर पोस्ट किए गए वीडियो में सर्वश ने कहा कि वह पिछले बार वर्षों से नशे के इंजेक्शन का आदी हो चुका था. उसने दावा किया कि इस दौरान उसने 10 से 12 लाख रुपए नशे पर खर्च कर दिए. युवक ने कहा कि जब भी वह नशा करता था, उसकी मानसिक स्थिति बिगड़ जाती थी और वह इस लत से बाहर नहीं निकल पा रहा था.

अपनी मौत के लिए नशे की लत को जिम्मेदार बताया. वीडियो में उसने एक मेडिकल स्टोर पर वर्षों से नशे के इंजेक्शन बेचने का आरोप लगाते हुए प्रशासन से कार्रवाई की मांग भी की है. घटना के बाद पुलिस ने संबंधित मेडिकल स्टोर को सील कर स्वास्थ्य विभाग को सूचना दे दी है. मृतक की

पहचान सर्वेश राठौर (20) पुत्र राजू राठौर, निवासी गांधी नगर, पोरसा के रूप में हुई है. उसने अपने घर के सामने गली में देशी कट्टे से सीने में गोली मार ली. गोली लगते ही वह गंभीर रूप से घायल होकर गिर पड़ा. पुलिस मौके पर पहुंची, लेकिन तब तक उसकी मौत हो चुकी थी.

पूर्व जज गिरिबाला की जमानत पर फैसला आज

भोपाल, 24 जुलाई. चर्चित टिवशा शर्मा मौत मामले में आरोपी पूर्व जिला एवं सत्र न्यायाधीश गिरिबाला सिंह की नियमित जमानत अर्जी पर शुक्रवार को विशेष अदालत में सुनवाई पूरी होने के बाद फैसला सुरक्षित रख लिया गया.

अब अदालत शनिवार को जमानत याचिका पर अपना आदेश सुनाएगी. सुनवाई के दौरान गिरिबाला सिंह की ओर से अधिवक्ता ने दलील दी कि वह एक महिला हैं और उनकी उम्र भी अधिक है. स्वास्थ्य और मानवीय आधार पर उन्हें जमानत दिए जाने की मांग की गई. वहीं, सीबीआई ने जमानत का कड़ा



विरोध करते हुए कहा कि केवल महिला होने के आधार पर राहत नहीं दी जा सकती. सीबीआई ने अदालत को बताया कि इस मामले की मृतका भी एक महिला थी, इसलिए लिंग के आधार पर जमानत का कोई औचित्य नहीं है. सीबीआई ने

मेडिकल रिपोर्ट में स्वरथ

सुनवाई के दौरान जेल प्रशासन ने गिरिबाला सिंह की मेडिकल रिपोर्ट भी अदालत में पेश की, जिसमें उन्हें स्वरथ बताया गया. दोनों पक्षों की दलीलें सुनने के बाद विशेष न्यायाधीश राम प्रताप मिश्र ने फैसला सुरक्षित रख लिया. अब इस बहुवर्षित मामले में शनिवार को आने वाले अदालत के आदेश पर सभी की निगाहें टिकी हैं.

मामले की गंभीरता का हवाला देते हुए जमानत अर्जी खारिज करने की मांग की.